

இனிமையான குழந்தைகளே! ஆத்ம அபிமானி ஆகுக. ஒரு பாபாவின் ஸ்ரீமத்படி நடந்து சென்று
கொண்டே இருங்கள். உங்களுடையது உயர்ந்த குலமாகும். நீங்கள் கயதரிசனச் சக்கரதாரி
ஆகுங்கள்.

கேள்வி : சிவசக்தி பாண்டவ சேனைக்கு பாபாவின் கட்டளை என்ன?

பதில் : பாபாவின் கட்டளையாவது-ஸ்ரீமத்படி நடந்து நீங்கள் இந்த பாரதத்தின் துன்பத்தைப்
போக்குங்கள். சர்வ தர்மான் பரித்யஜ்ய..... மாமேகம் அனைத்தையும் என்னிடம் அர்ப்பணம் செய்து
விட்டு (என்னை மட்டுமே) நினைவு செய்யுங்கள். பாவனமாகி, மற்றவர்களையும் பாவனமாக்குங்கள்.
சிவசக்தி, பாண்டவ சேனையாகிய நீங்கள் தூய்மையாகி, தங்களுடைய உடல் மனம் செல்வத்தால்
பாரதத்தை சொர்க்கமாக மாற்றுகிற சேவை செய்யுங்கள். நீங்கள் ஸ்ரீமத்படி அஹிம்சையின் பலத்தால்
பாரதத்துக்கு உண்மையான சேவை செய்யுங்கள்.

பாடல் : ஓம் நமோ சிவாய.....

ஓம் சாந்தி. குழந்தைகள் பாடலைக் கேட்டீர்கள். இது நிராகார் சிவ பரமபிதா பரமாத்மாவின்
மகிமை. அவர் பகவான் எனச் சொல்லப்படுகிறார். பகவான் ஒருவர் தான் இருக்கிறார். பாரதவாசிகளுக்கு
அநேக பகவான்கள் உள்ளனர். நாய், பூனை, கல், மண் அனைத்தையுமே பகவான் என மதிக்கின்றனர்.
மேலும் தன்னையும் கூட பகவான் என நினைக்கின்றனர். அதனால் பகவான் சொல்கிறார், இவர்கள்
அனைவரும் நாஸ்திகர்கள். பரமபிதா பரமாத்மாவுக்கோ அநேக மகிமைகள் உள்ளன. பதீத் சிருஷ்டியைப்
பாவனமாக்குகிறார், அதாவது சோழி போல் ஏழையான பாரதத்தை வைரம் போன்ற தலைக்கிரீடமாக
ஆக்குகிறார். பாரதம் இரட்டைக் கிரீடமாக இருந்ததென்பது 5000 ஆண்டுகளின் விஷயம். இதை யார்
சொல்லிப் புரிய வைக்கிறார்? அதே பரமபிதா பரமாத்மா சிவன். அவர் தான் ஞானக்கடல் எனப்படுகிறார்.
மகிமை படைப்பவராகிய தந்தையினுடையது. மற்ற அனைவரும் படைப்புகளாகும். பாரதவாசிகள்
சொல்கின்றனர், நீங்கள் தாயும் தந்தையுமாக இருக்கிறீர்கள், நாங்கள் உங்கள் குழந்தைகள் என்று.
பாரதத்துக்கு அளவற்ற சுகம் இருந்தது. இப்போது இல்லை. இப்போது இருப்பது அசுர இராவண
சம்பிரதாயம். ஒவ்வொரு ஆண்-பெண்ணுக்குள்ளும் 5 விகாரங்கள் வியாபித்துள்ளன. இதில் இராஜா-ராணி,
சாது-சந்நியாசிகள் முதலிய அனைவரும் வந்து விடுகின்றனர். ஏதேனும் ஒரு விகாரம் நிச்சயமாக
உள்ளது. இது பதீத் உலகம், பதீத் பாரதம். சத்யுகத்தில் பாரதம் பாவனமாக இருந்தது. இப்போது
இருப்பது அபவித்திர இல்லற மார்க்கம். பாரதம் இரட்டைக் கிரீடம் உள்ளதாக இருந்தது. அளவற்ற
செல்வம் நிறைந்திருந்தது. வைரம்-வைந்ரியங்களால் ஆன மாளிகைகள் இருந்தன. பின்னால் முஸ்லீம்கள்
முதலானவர்கள் கொள்ளையடித்து தங்களின் மகுதிகள், கல்லறைகள் முதலியவற்றில் வைர-வைந்ரியங்களை
வைத்துள்ளனர். பாரதவாசிகளோ முற்றிலும் ஏழைகளாக ஆகிவிட்டுள்ளனர். என்னை மறந்த காரணத்தால்
நாஸ்திகர்களாக ஆகிவிட்டுள்ளனர். நானோ பாரதவாசிகளை தேவதைகளாக ஆக்குகிறேன். மகிமையும்
உள்ளது- நீங்கள் தான் தாயும் தந்தையும்..... என்பதாக. ஆக, நிச்சயமாக பாபாவிடமிருந்து தான்
சொர்க்கத்தின் ஆஸ்தி கிடைக்க வேண்டும். அவரிடமிருந்து அளவற்ற சொர்க்கத்தின் சுகம் கிடைக்க
முடியும். பாபா சொல்கிறார், நான் இராஜயோகம் மற்றும் ஞானத்தைக் கற்றுக் கொடுத்து உங்களை
சொர்க்கத்தின் மாலிக் ஆக்குகிறேன். பரமபிதா பரமாத்மா ஆத்மாக்களுக்கு வந்து படிப்பு சொல்லித்
தருகிறார். அவர் சொல்கிறார், -ஆத்ம அபிமானி பவ. பரமாத்ம அபிமானி பவ அல்ல. இது தவறாகும்.
ஈஸ்வரன் சர்வவியாபி அல்ல. தந்தை சிவன், மற்றும் குழந்தைகள் சாலிகிராம்கள். இருவருமே பரந்தாமத்தில்
வசிக்கின்றனர். ஆக, நாம் அனைவரும் ஆத்மாக்கள் ஆகிறோம். சந்நியாசிகள் பிறகு சொல்லி விடுகின்றனர்,
நானே பிரம்மம், பிரம்மமே பிரம்மம் மற்ற அனைத்தும் பொய் என்பதாக. நானும் பிரம்மம். இப்போது
ஸ்ரீஸ்ரீ 108 ஜெகத்குரு, பதீத் பாவனனோ ஒருவர் தான். அவர் தான் சத்குரு எனச் சொல்லப்படுகிறார்.
பதீத் உலகத்தில் வசிப்பவர்களை பதீத் பாவன் என்று எப்படிச் சொல்ல முடியும்? அவர்கள் தாமே
பதீத்தமாக உள்ளனர் எனும்போது மற்றவர்களை எப்படிப் பாவனமாக்க முடியும்? யார் முதலில்
பவித்திரமாக இருக்கிறார்களோ, அவர்களுக்கும் திருமணம் செய்வித்து மேலும் பதீத் ஆக்கி விடுகின்றனர்.

இப்போது சிவபாபா சொல்கிறார், குழந்தைகளே, ஆத்ம அபிமானி பவ. தன்னை ஆத்மா என
நிச்சயம் செய்யுங்கள். பாபா தான் வந்து இராஜயோகம் கற்பிக்கிறார். ஸ்ரீகிருஷ்ணரை பகவான் எனச்
சொல்ல முடியாது. அவர் தெய்வீக குணங்கள் உள்ள மனிதர். சத்யுகத்தின் இளவரசராக இருந்தார்.

பரமபிதா பரமாத்மாவின் மகிமை மிகப்பெரியதாகும். தாமே ஆத்மாக்களுக்குச் சொல்கிறார்- ஹே ஆத்மாக்களே, நீங்கள் சத்யுகத்தில் இருந்த போது எவ்வளவு பாவனமாக இருந்தீர்கள்! இப்போது பதீத ஆகிவிட்டிருக்கிறீர்கள். இப்போது நீங்கள் மீண்டும் சுகமானவராக ஆக வேண்டுமானால் ஸ்ரீமத்படி நடந்து செல்லுங்கள். பகவானுடைய வழிமுறை உயர்ந்ததிலும் உயர்ந்ததாகும். மனிதர்களோ ஒரு பக்கம் சொல்கின்றனர் - பகவான் பெயர்-வடிவத்துக்கு அப்பாற்பட்டவர் என்று. பிறகு சொல்லி விடுகின்றனர்-சர்வவியாபி என்று. இது தர்மத்தை இழிவுபடுத்துவதாகும். பாரதத்தில் ஆதி சனாதன தேவி-தேவதா தர்மம் இருந்ததென்பது யாருக்கும் தெரியாது. அதை யார் ஸ்தாபனை செய்தார். எந்த ஒரு ஞானமும் கிடையாது. பாபா மற்றும் பாபாவின் படைப்பினுடைய முதல்-இடை-கடை பற்றியும் அவர்களுக்குத் தெரியாது. மனிதர்கள் தான் தெரிந்து கொள்வார்கள், மிருகங்களுக்குத் தெரியாது. சிவபாபாவும் பாபா என அழைக்கப்படுகிறார். பிறகு பிரஜாபிதா பிரம்மா மூலம் பிராமணகுலத்தின் ஸ்தாபனை ஆகின்றது. எந்த ஒரு மனிதருக்கும் தெரியாது- பரமபிதா பரமாத்மா நம்மை எப்படிப் படைக்கிறார்? மேலும் எப்படிப் பாலனை செய்கிறார்? பிரஜாபிதா பிரம்மா மனித சிருஷ்டியைப் படைப்பவர். பிறகு பரமபிதா பரமாத்மாவையும் படைப்பவர் என்கிறார்கள். அவர் ஆத்மாக்களின் தந்தை. ஆக, அனைவரும் சிவனுடைய குழந்தைகள் பிரம்மாகுமார், குமாரிகள். ஆஸ்தி அந்தத் தாய்-தந்தையிடமிருந்து கிடைக்கின்றது. பாபா சொல்கிறார்-நான் உங்களுக்கு ஜென்மம் கொடுத்திருக்கிறேன் என்றால் என்னைத் தான் நினைவும் செய்ய வேண்டும். மேலும் ஆஸ்தியையும் நினைவு செய்யுங்கள். மரணம் முன்னாலேயே நின்று கொண்டுள்ளது. சாகும் நேரம் பகவானை நினைவு செய்யுங்கள் எனச் சொல்கின்றனர். இப்போது பகவான் தாமே சொல்கிறார், குழந்தைகளே, நீங்கள் என்னுடைய ஸ்ரீமத்படி நடக்க வேண்டும். ஒன்று யாதவ மத் (வழி) இரண்டாவது கௌரவ மத்(வழி). இது பாண்டவர்கள் வழி. பாண்டவர்களுக்குக் கிடைக்கின்றது, ஈஸ்வரிய மத் (வழி). பாடப்படும் இருக்கின்றது, வினாச காலத்தில் விபரீத புத்தி. பாண்டவர்களுடையது அன்பான புத்தி.

நீங்கள் அறிவீர்கள், இது பொய்யான கண்டம். 5000 ஆண்டுகளுக்கு முன்பு இருந்தது, உண்மையான கண்டம். தேவதைகள் இராஜ்யம் செய்திருந்தனர். பாரதவாசிகள் முழு உலகத்தின் எஜமானர்களாக இருந்தனர். இப்போது இல்லை. பாபா சொல்கிறார், மீண்டும் நான் ஸ்தாபனை செய்து கொண்டிருக்கிறேன். மற்ற அனைத்து தர்மங்களும் அழிந்து போகும். இப்போது நீங்கள் பதீதபாவன் பரமாத்மாவை நினைவு செய்யுங்கள். தன்னை ஆத்மா என உணருங்கள். பாவாத்மா, புண்ணியாத்மா எனச் சொல்லப்படுகின்றது. பாரதத்தில் அனைவரும் புண்ணியாத்மாவாக இருந்தனர். இப்போது பாவாத்மாக்களாக உள்ளனர். புண்ணிய பரமாத்மா எனச் சொல்ல மாட்டார்கள். குழந்தைகளாகிய உங்களுக்கு இப்போது 84 பிறவிகள் முடிந்து விட்டன. இப்போது நான் வந்துள்ளேன், குழந்தைகளைத் திரும்ப அழைத்துச் செல்வதற்காக. நான் உங்களுடைய எல்லையற்ற தந்தை, ஆசிரியராகவும் இருக்கிறேன். உங்களுக்கு எல்லையற்ற சரித்திரம்-பூகோளத்தின் ரகசியத்தைச் சொல்லி சுயதரிசனச் சக்கரதாரி ஆக்குகிறேன். தேவதைகள் சுயதரிசனச் சக்கரதாரியாக இருப்பதில்லை. பிராமணர்களுடையது தான் அனைவரைக் காட்டிலும் உயர்ந்த குலம். பிராமணர் குடுமி (சிகரம், உயர்ந்தது) உள்ளது இல்லையா? பிரஜாபிதா பிரம்மாவின் குழந்தைகள் பிறகு தேவதைகளாக ஆகப் போகிறவர்கள். பாபா சொல்கிறார், நீங்கள் முதலில் பிராமணர்களாக இருந்தீர்கள், பிறகு சத்திரிய, வைசிய, சூத்திரர் ஆனீர்கள். புனர்ஜென்மம் எடுத்தே வந்தீர்கள். இப்போது மீண்டும் உங்களுக்குக் கற்றுத் தந்து தேவி-தேவதைகளாக ஆக்குகிறேன். இச்சமயம் பாரதவாசிகள் முற்றிலும் சுடுகாட்டில் உள்ளனர். மேலும் தங்களுக்குப் பெரிய-பெரிய டைட்டில் கொடுத்துக் கொள்கின்றனர்-சர்வோதயா லீடர்! சர்வ என்றால் முழு சிருஷ்டியின் மனிதர்கள் அனைவரின் மீது தயா. அதையும் மனிதர்கள் செய்ய முடியாது. ஞானம் நிறைந்தவர், ஆனந்த மயமானவர் என்று ஒரே ஒரு தந்தை மட்டுமே சொல்லப்படுகிறார். இப்போது பாபா சொல்கிறார்-சர்வ தர்மான் பரித்யஜ்ய..... (அனைத்து விதமான தர்மங்களையும் பரித்தியாகம் செய்துவிட்டு) என்னை மட்டும நினைவு செய்வீர்களானால் யோக அக்னி மூலம் உங்களுடைய விகர்மங்கள் வினாசமாகி விடும். பதீத பாவனி கங்கை என்பதெல்லாம் கிடையாது. பதீத பாவன் ஒரே ஒரு தந்தை தான். இது சிவசக்தி பாண்டவ சேனை, பவித்திரமாக இருப்பவர்கள். இந்த பாரதத்தின் மாதாக்கள் சிவசக்தி பாண்டவ சேனை தங்கள் உடல்-மனம்-செல்வத்தின் மூலம் இந்த பாரதத்தை சொர்க்கமாக ஆக்கிக் கொண்டிருக்கின்றனர். ஒரு பக்கம் அஹிம்சை, இன்னொரு பக்கம் ஹிம்சை. அவர்கள் என்ன செய்கிறார்கள்? நீங்கள் என்ன செய்கிறீர்கள்? நினைவுச் சின்னம் இருக்கின்றது, 5000 ஆண்டுகளுக்கு முன் யார் சேவை செய்தார்களோ, அவர்களின் நினைவுச் சின்னம். நீங்கள் சேவை செய்கிறீர்கள். இது ஞானமாகும். இதில் குருட்டு நம்பிக்கையின் எந்த ஒரு விஷயமும்

கிடையாது. நீங்கள் சிவனுடைய ஆலயத்துக்குச் செல்கிறீர்கள், ஆனால் சிவபாபாவோ சொர்க்கத்தைப் படைப்பவர் என்பது தெரியாது. ஆக, அவரிடமிருந்து நிச்சயமாக சொர்க்கத்தின் ஆஸ்தி கிடைத்தாக வேண்டும். பரமாத்மா எப்போதுமே குழந்தைகளுக்கு சுகத்தின் ஆஸ்தியைத் தருகிறார். அதனால் அனைவரும் அவரை நினைவு செய்கின்றனர்-பதீத பாவனா வாருங்கள். ஹே, பாபா! எங்களுக்கு வந்து மீண்டும் சொர்க்கத்தின் இராஜ்ய பாக்கியத்தைக் கொடுங்கள். சத்கதி அளிப்பவர் பகவான் மட்டுமே! பாவனமாகி மற்றவர்களையும் பாவனமாக்கக் கூடியவர்களாகிய நீங்கள் சிவசக்தி பாண்டவ சேனை. நீங்கள் ஸ்ரீமத்படி பாரதத்தைத் துன்பத்திலிருந்து காப்பவர்கள். உங்களுக்கு பாபாவின் ஸ்ரீமத் கிடைத்துள்ளது-சர்வ தர்மான் பரித்யஜ்ய..... மாமேகம் (என்னை மட்டும்) நினைவு செய்யுங்கள். அந்தத் தந்தை சத்-சித்-ஞானக்கடல், சுகத்தின் கடல்..... அவர் வருகிறார், குழந்தைகளுக்குப் படிப்பு சொல்லித் தருவதற்காக. பாபா ஆத்மாக்களோடு பேசுகிறார். ஆத்மாக்கள் கேட்கின்றனர். ஆத்மா தான் அனைத்தையும் செய்கின்றது. பாபா சொல்கிறார், நீங்கள் என்னிடமிருந்து பிரிந்து நீண்ட காலமாகக் காணாமல் போய்ப் பிறகு தேடிக் கண்டெடுக்கப்பட்டவர்கள்..... பரந்தாமத்திலிருந்து முதலில் எந்த ஆத்மாக்கள் வருகின்றனர்? யார் கடைசி வரை இங்கே இருக்க வேண்டுமோ அவர்கள். சொர்க்கத்தின் ஆரம்பத்தில் இந்த தேவதைகள் இருந்தனர். அவர்கள் தான் முழுமையாக 84 பிறவிகள் எடுத்துள்ளனர். எப்போது பரமபிதா பரமாத்மா வருகிறாரோ, அப்போது நீண்ட காலமாகப் பிரிந்திருக்கும் ஆத்மாக்கள் தான் முதல்-முதலில் வந்து பாபாவிடமிருந்து ஆஸ்தியைப் பெற்றுக் கொள்கின்றனர். குழந்தைகளே, இல்லற விவகாரங்களில் இருந்து கொண்டே பாபாவை நினைவு செய்யுங்கள். தாமரை மலருக்குச் சமமாக இருங்கள். ஸ்ரீமத் படி மீண்டும் சிரேஷ்டமாக ஆகுங்கள். அரைக்கல்பமாக நீங்கள் மிகுந்த சுகம் அனுபவித்தீர்கள். பிறகு மாயா இராவணன் அசுர வழிமுறையால் உங்களை வீழ்த்தினான். யார் சூரியவம்சியாக இருந்தனரோ, அவர்கள் தான் சந்திரவம்சி ஆனார்கள்..... இப்போது மீண்டும் சூத்திரரில் இருந்து பிராமணன் ஆகியிருக்கிறீர்கள். நீங்கள் குப்தமாக இருக்கிறீர்கள். உங்களை யாரும் அறிந்து கொள்ளவில்லை. எல்லையற்ற தந்தை சொல்கிறார், நான் முழு சிருஷ்டிக்கும் தந்தை (விதை), சொர்க்கத்தையோ நான் தான் ஸ்தாபனை செய்வேன். எல்லைக்குட்பட்ட பாபுஜி (தந்தை) வெளிநாட்டினரை விரட்டினார். இவர் பிறகு அனைவரையும் இந்த சிருஷ்டியிலிருந்து விடுவித்து அழைத்துச் செல்கிறார். அநேக தர்மங்களின் வினாசம், ஒரு தர்மத்தின் ஸ்தாபனை ஆகிக் கொண்டிருக்கிறது. இந்த அனைத்து விஷயங்களையும் கல்பத்துக்கு முன் புரிந்து கொண்டிருந்தவர்கள் தான் இப்போதும் புரிந்து கொள்வார்கள். யார் சூரியவம்சி இராஜ்யத்தில் வருகிறார்களோ, அவர்கள் தான் மீண்டும் வந்து இராஜ்யம் செய்வார்கள். இது பெரிய மரமாகும். ஆதி சனாதன தேவி-தேவதா தர்மத்தின் கன்று (நாற்று) நடப்பட்டுக் கொண்டிருக்கிறது. கலியுகம் என்பது முள் நிறைந்த காடு. சத்யுகம் என்பது பூக்களின் தோட்டம். யார் ஒருவர் மற்றவருக்கு சுகம் தருகிறார்களோ, அவர்கள் தான் தெய்வீக சம்பிரதாயத்தினர் எனச் சொல்லப்படுவார்கள். யார் துக்கம் தருகிறார்களோ, அவர்கள் அசுர சம்பிரதாயத்தினர் எனப்படுவார்கள். சிவபாபா வந்து சிவாலயத்தை ஸ்தாபனை செய்கிறார். உங்களை சொர்க்கத்தின் எஜமானர்களாக ஆக்குகிறார். எந்தளவு ஒருவர் புருஷார்த்தம் செய்கிறாரோ அந்தளவு பதவி அடைவார். பாரதத்தில் முதலில் தெய்வீக சம்பிரதாயத்தினர் இருந்தனர். பிறகு அசுர சம்பிரதாயத்தினர் அல்லது சூத்திர சம்பிரதாயத்தினராக ஆகிவிட்டனர். இப்போது மீண்டும் நீங்கள் தெய்வீக சம்பிரதாயத்தினராக ஆவீர்கள். இப்போது நீங்கள் ஈஸ்வரிய சம்பிரதாயத்தினராக ஆகியிருக்கிறீர்கள். பிறகு தேவதை ஆவீர்கள். இந்தச் சக்கரத்தை நல்லபடியாகப் புரிந்து கொள்ள வேண்டும். நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) அனைவருக்கும் சுகம் கொடுத்து தெய்வீக சம்பிரதாயத்தினராக ஆக்க வேண்டும். அசுர சம்பிரதாயத்தின் எந்த ஒரு காரியமும் செய்யக் கூடாது. சிவாலயத்தின் ஸ்தாபனையில் உதவியாளர் ஆக வேண்டும்.
- 2) ஆத்ம அபிமானி ஆகி இருக்க வேண்டும். இல்லற விவகாரங்களில் இருந்து கொண்டே ஒரு பாபாவை மட்டுமே நினைவு செய்ய வேண்டும். யோக அக்னி மூலம் தன்னுடைய விகர்மங்களை சாம்பலாக்க வேண்டும்.

வரதானம் : ஒவ்வொரு விஷயத்திலும் நன்மை உள்ளதென்று உணர்ந்து ஆடாத, அசையாத மகாவீர் ஆகக் கூடிய திரிகாலதரிசி ஆகுக.

எந்த ஒரு விஷயத்தையும் ஒரு கால திருஷ்டியில் பார்க்காதீர்கள். திரிகாலதரிசியாகிப் பாருங்கள். ஏன், என்ன என்பதற்கு பதில் சதா இதே சங்கல்பம் இருக்கட்டும், அதாவது என்ன நடந்து கொண்டிருக்கிறதோ, அதில் நன்மை உள்ளது. பாபா என்ன சொல்கிறாரோ, அதைச் செய்து கொண்டே செல்லுங்கள். பிறகு அதை பாபா அறிவார், பாபாவின் காரியம் அறியும். பாபா எப்படி நடத்துகிறாரோ, அப்படி நடப்பீர்களானால் அதில் நன்மை நிரம்பியுள்ளது. இந்த நிச்சயத்தினால் ஒருபோதும் மேலே கீழே ஆகாது. சங்கல்பம் மற்றும் கனவிலும் கூட வீண் சங்கல்பம் வரக்கூடாது. அப்போது தான் ஆடாத, அசையாத மகாவீர் எனச் சொல்வார்கள்.

கலோகன் : யார் மூீமத்தின் (சைகை) வழிப்படி ஒரு விநாடியில் விலகியும் அன்பானவர்களாகவும் ஆகி விடுகிறார்களோ, அவர்கள் தான் தபஸ்வி ஆவார்கள்.